



नेपाल राजपत्र

नेपाल सरकारद्वारा प्रकाशित

खण्ड ६५) काठमाडौं, असोज २४ गते, २०७२ साल (अतिरिक्ताङ्क १६)

भाग ३

नेपाल सरकार

वाणिज्य तथा आपूर्ति मन्त्रालयको सूचना

पेट्रोलियम तथा ग्यास कारोबार (नियमन) (पहिलो संशोधन)
आदेश, २०७२

पेट्रोलियम तथा ग्यास कारोबार (नियमन) आदेश, २०६९ लाई संशोधन गर्न वाञ्छनीय भएकोले,

आवश्यक पदार्थ नियन्त्रण (अधिकार) ऐन, २०१७ को दफा ३ र ८ ले दिएको अधिकार प्रयोग गरी नेपाल सरकारले यो आदेश जारी गरेको छ ।

1424

आधिकारिकता मदन विभागबाट प्रमाणित गरिएपछि मात्र लागू हुनेछ।

खण्ड ६५) अतिरिक्ताङ्क १६ नेपाल राजपत्र भाग ३ मिति २०७२।६।२४

१. संक्षिप्त नाम र प्रारम्भ : (१) यस आदेशको नाम “पेट्रोलियम तथा ग्यास कारोबार (नियमन) (पहिलो संशोधन) आदेश, २०७२” रहेको छ ।

(२) यो आदेश तुरुन्त प्रारम्भ हुनेछ ।

२. पेट्रोलियम तथा ग्यास कारोबार (नियमन) आदेश, २०६९मा संशोधन : पेट्रोलियम तथा ग्यास कारोबार (नियमन) आदेश, २०६९ (यसपछि “मूल आदेश” भनिएको) को दफा २ को खण्ड (ख) मा रहेको “कम्पनी” भन्ने शब्दको सट्टा “कम्पनी वा उद्योग” भन्ने शब्दहरु राखिएका छन् ।

३. मूल आदेशको दफा ५ मा संशोधन: मूल आदेशको दफा ५को,—

(१) उपदफा (१) मा रहेको “कम्पनीले” भन्ने शब्दको सट्टा “कम्पनी वा उद्योगले” भन्ने शब्दहरु राखिएका छन् ।

(२) उपदफा (२) को सट्टा देहायको उपदफा (२) राखिएको छ :—

“(२) नेपालभित्र पेट्रोलियम पदार्थको पैठारी, ढुवानी, सञ्चय तथा थोक विक्री गर्न चाहने कम्पनी वा उद्योगले अनुमतिपत्रको लागि एकलाख रुपैयाँ निवेदन दस्तुर सहित देहाय बमोजिमको कागजात संलग्न गरी अनुसूची-१ बमोजिमको ढाँचामा विभाग समक्ष निवेदन दिनु पर्नेछ :—

(क) प्रचलित कानून बमोजिम कम्पनी संस्थापना वा उद्योग स्थापना

खण्ड ६५) अतिरिक्ताङ्क १६ नेपाल राजपत्र भाग ३ मिति २०७२।६।२४

भएको प्रमाणपत्र, प्रवन्धपत्र तथा
नियमावलीको प्रतिलिपि,

(ख) संयुक्त उपक्रम वा वैदेशिक
लगानीमा कम्पनी संस्थापना वा
उद्योग स्थापना भएको भए सो
सम्बन्धी सम्झौताको प्रतिलिपि,

(ग) कम्पनी वा उद्योगले कारोबार गर्न
चाहेको पेट्रोलियम पदार्थको
पैठारी, ढुवानी, सञ्चय तथा थोक
बिक्री वितरण सम्बन्धी विवरण,
वार्षिक परिमाण तथा अन्य
विवरण,

(घ) नेपालमा पेट्रोलियम पदार्थ पैठारी
गर्ने नाका, ढुवानीको लागि प्रयोग
गर्ने साधन तथा रुट,

(ङ) कम्पनी वा उद्योगले नेपालमा
पेट्रोलियम कारोबार गर्न चाहेको
क्षेत्र,

(च) कर दर्ता प्रमाणपत्रको प्रतिलिपि,

(छ) पेट्रोलियम कारोबार गर्न यो
आदेश, प्रचलित कानून, समिति
तथा विभागले दिएको आदेश तथा
निर्देशनको पालना गर्ने
कबुलियतनामा,

(ज) उद्योग विभाग वा प्रचलित कानून बमोजिम सम्बन्धित निकायमा कम्पनी वा उद्योग दर्ता गरेको प्रमाणपत्रको प्रतिलिपि,

(झ) कम्पनी वा उद्योग स्थापना स्थलको चार किल्ला स्पष्ट खुलेको लोकेशन प्लान र कित्ता नम्बर तथा क्षेत्रफल खुलेको सम्बन्धित नापी कार्यालयबाट प्रमाणित नक्सा,

(ञ) कम्पनी संस्थापना वा उद्योग स्थापना भएको जग्गा अनुमति प्राप्त कम्पनीको नाममा भए सोको प्रमाण तथा लिजमा लिइएको भए सो जग्गा अनुमति प्राप्त कम्पनीले कम्तीमा पन्ध्र वर्ष उपभोग गर्न पाउने गरी भएको करार सम्झौताको प्रतिलिपि ।”

(३) उपदफा (३) को खण्ड (ख) र (झ) को सट्टा देहायका खण्ड (ख) र (झ) राखिएका छन् :-

“(ख) संयुक्त उपक्रम वा वैदेशिक लगानीमा कम्पनी संस्थापना वा उद्योग स्थापना भएको भए सो सम्बन्धी सम्झौताको प्रतिलिपि,

(झ) कच्चा तेल प्रशोधन (रीफाइन) उद्योग संचालन गर्न प्रचलित कानून, यो आदेश, मन्त्रालयले जारी गरेको निर्देशन, समिति वा विभागले

दिएको आदेश वा निर्देशन पालन गर्ने कबुलियतनामा ।”

४. मूल आदेशको दफा ६ मा संशोधन: मूल आदेशको दफा ६ को,-

(१) उपदफा (१) मा रहेका “विभागले समितिको निर्देशनमा” भन्ने शब्दहरूको सट्टा “समितिको स्वीकृति लिई विभागले” भन्ने शब्दहरू राखिएका छन् ।

(२) उपदफा (५) को सट्टा देहायको उपदफा (५) राखिएको छ :-

“(५)पेट्रोलियम कारोबार वा कच्चा तेल प्रशोधन गर्न चाहने कम्पनी वा उद्योगले उपदफा(१) बमोजिम अनुमतिपत्र लिनको लागि निवेदन दिँदा दफा ३७ बमोजिम चुक्ता पूँजी कायम गरेको निस्सा तथा पाँच वर्षको पेट्रोलियम कारोबार सम्बन्धी व्यावसायिक योजना (विजनेश प्लान) समेत संलग्न गर्नु पर्नेछ ।”

५. मूल आदेशको दफा ७ मा संशोधन: मूल आदेशको दफा ७ को सट्टा देहायको दफा ७ राखिएको छ :-

“७. अनुमतिपत्रको अवधि र नवीकरण : (१) पेट्रोलियम कारोबार सम्बन्धी अनुमतिपत्रको अवधि दश वर्षको हुनेछ ।

तर, परिच्छेद-४ बमोजिमको पूर्वाधार तथा मापदण्ड निर्धारित समयभित्र पूरा नगर्ने अनुमतिपत्र प्राप्त कम्पनीको अनुमतिपत्र विभागले खारेज गर्नेछ ।

(२) अनुमतिपत्रको अवधि थप गर्न चाहने अनुमतिपत्र प्राप्त कम्पनीले उपदफा (१) बमोजिमको अवधि समाप्त हुनु भन्दा कम्तीमा तीन महिना अगावै नवीकरणको लागि विभाग समक्ष निवेदन दिन सक्नेछ ।

(३) उपदफा (२) बमोजिम प्राप्त निवेदनका सम्बन्धमा जाँचबुझ गर्दा अनुमतिपत्र नवीकरण गर्नु उपयुक्त हुने देखिएमा समितिको स्वीकृति लिई विभागले दफा ६ को उपदफा (१) बमोजिमदस्तुर लिई अनुमतिपत्र दश वर्षको लागि नवीकरण गर्नेछ ।

(४) उपदफा (३) बमोजिम जाँचबुझ गर्दा अनुमतिपत्र प्राप्त कम्पनीको अनुमतिपत्रको म्याद थप गर्न नसकिने देखिएमा विभागले सोको कारण सहितको जानकारी निवेदकलाई दिनु पर्नेछ ।”

६. मूल आदेशको दफा ८ मा संशोधन: मूल आदेशको दफा ८ को उपदफा (४) मा रहेका “विभागको नाममा” भन्ने शब्दहरुको सट्टा “विभागको नाममा रहेको धरौटी खातामा” भन्ने शब्दहरु राखिएका छन् ।

७. मूल आदेशको दफा ९ मा संशोधन: मूल आदेशको दफा ९ को उपदफा (१) को खण्ड (ख) को सट्टा देहायको खण्ड (ख) राखिएको छ :-

“(ख) नेपाल गुणस्तर तथा नापतौल विभागबाट परीक्षण गराई स्वीकृत भए पश्चात मात्र पेट्रोलियम पदार्थको बजारमा विक्री वितरण गर्ने ।”

खण्ड ६५) अतिरिक्ताङ्क १६ नेपाल राजपत्र भाग ३ मिति २०७२।६।२४

८. मूल आदेशको दफा १४ मा संशोधन: मूल आदेशको दफा १४ को उपदफा (४) को सट्टा देहायको उपदफा (४) राखिएको छ :-

“(४) उपदफा (३) बमोजिम स्थलगत निरीक्षण गर्दा निवेदकले परिच्छेद-५ बमोजिमको पूर्वाधार तथा मापदण्ड पूरा गरेको देखिएमा विभागले निवेदकलाई रिफिलिङ तथा वोटलिङ उद्योगका लागि पन्ध्र लाख रुपैयाँ र ग्यास पैठारी, ढुवानी, संचय तथा थोक बिक्रीका लागि तीस लाख रुपैयाँ विभागको नाममा रहेको धरौटी खातामा जम्मा गर्न सात दिनको म्याद दिनेछ ।”

९. मूल आदेशको दफा १६ मा संशोधन: मूल आदेशको दफा १६ को उपदफा (१) को खण्ड (क), (ख) र (छ) को सट्टा देहायका खण्ड (क), (ख) र (छ) राखिएका छन् :-

“(क) कम्तीमा बीसहजार किलो लिटर पेट्रोलियम पदार्थ मौज्दात रहन सक्ने गरी आवश्यक संख्यामा सञ्चय भण्डार स्थापना गर्नु पर्ने,

(ख) एकभन्दा बढी प्रकारको पेट्रोलियम पदार्थ कारोबार गर्ने अनुमतिपत्र प्राप्त कम्पनीले प्रत्येक प्रकारको पेट्रोलियम पदार्थको कुल सञ्चयका लागि देहाय बमोजिमको क्षमता रहेको सञ्चय भण्डारको स्थापना गर्नु पर्ने :-

(१) डिजेल कारोबारको लागि कम्तीमा चौध हजार किलो लिटर क्षमता,

(२) पेट्रोल कारोबारको लागि कम्तीमा पाँच हजार किलो लिटर क्षमता,